

---

Shri Sharadamatri Shodashika

श्रीशारदामातृ षोडशिका

Document Information

---

Text title : Shri Sharadamatri Shodashika

File name : shAradAmAtRRiShoDashika.itx

Category : deities\_misc, gurudev, rAmakRiShNa

Location : doc\_deities\_misc

Author : Jagannathadeva Sharma

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 12, 2023

*sanskritdocuments.org*

---

श्रीशारदामातृ षोडशिका



श्रीराम-श्यामागत-देहाऽतुल्य-कन्यकाभाव-दर्शिनी  
सुस्निग्ध-ज्येष्ठ स्वसृ-रूपा प्रायशोऽखिल-ग्राम-वासिनाम् ।  
जायाऽपि ब्रह्म-व्रत-निष्ठा भर्तृ-दिव्य-भाव-प्रकाशिनी  
देवी त्वं माता सकलानां सङ्घपालिकां पाप-हारिणी ॥ १ ॥

साक्षान्माया मायाविष्टाऽसामान्याऽपि त्वं सामान्या ।  
विद्या-न्यूना ग्राम्याऽपि त्वं ब्रह्म-ज्ञानादर्श-प्राणा ॥ २ ॥

शारदे ! सारदात्री त्वं सदा विश्वार्ति-हारिणी ।  
गूढ-रूपे ! महा-देवि ! कस्त्वां स्तोतुमिहाऽर्हति ॥ ३ ॥

दीन-वेशा पति-प्राणा सर्व-सहा धरेव तु ।  
राजराजेश्वरी हि त्वं कस्त्वां स्तोतुमिहाऽर्हति ॥ ४ ॥

अजनयन्त्यापि स्वीयान् मानवीव तु गर्भजान् ।  
जननी सर्वजीवानां कस्त्वां स्तोतुमिहाऽर्हति ॥ ५ ॥

गलित-स्नेह-धाराऽपि बगलारूपधारिणी ।  
धृत-जिह्वा प्रमत्तस्य कस्त्वां स्तोतुमिहाऽर्हति ॥ ६ ॥

अकिञ्चनाऽपि मातस्त्वं त्यक्तवित्तैषणा स्वतः ।  
दर्शित-त्याग-निष्ठाहो कस्त्वां स्तोतुमिहाऽर्हति ॥ ७ ॥

नारी-रूप-धराऽपित्वं पुंस्त्री-धर्मोपदेशिनी ।  
कामिनीत्याग-वक्त्री च कस्त्वां स्तोतुमिहाऽर्हति ॥ ८ ॥

भार्याऽपि स्वामिनं देवं “काली”ति संलपन्त्यभूः ।  
प्रयाण-समये मातः! कस्त्वां स्तोतुमिहाऽर्हति ॥ ९ ॥

योगाश्रमे स्वयं मातरभ्यर्च्याऽहो निजाकृतिम् ।  
नाथालेरव्येन साकन्त्वभेद-काष्ठां परां गताः ॥ १० ॥

शक्तिमता यथा शक्तिस्तादात्म्यरूपतः स्थिता ।  
तथा त्वं रामकृष्णेण कस्त्वां स्तोतुमिहाऽर्हति ॥ ११ ॥

भार्या देवीश्वरी माता श्रीरामकृष्ण देवतः ।  
अमेय भावरूपा त्वं कस्त्वां स्तोतुमिहाऽर्हति ॥ १२ ॥

हे मातः शारदे! श्री रामकृष्ण-पूजिते!  
मां रक्षाऽनाथकं दीनार्त-सेवकं भवे ।  
संसार-व्याकुलं भीतं चिरं भवाऽर्णवे ।  
मग्नं मोहप्रदे याचे कृपालवं नु ते ॥ १३ ॥

त्वं दुर्गा कालिका चण्डी महा-सरस्वती  
देवी विद्या परासृष्टि-स्थिति प्रणाश-कृत् ।  
आद्या शक्तिः रथो धात्री महा-रमाऽसि मे  
तत्त्वं को वेत्ति ते श्रीरामकृष्ण एव वै ॥ १४ ॥


ॐ-ऐं-ह्रीं-बीज-प्रतिपाद्ये ! सर्वदेवदेवी-स्वरूपिणी !  
मातस्त्वं को नु प्रणमेन्न क्षौणिमण्डले मङ्गलक्रमः ।  
वक्तुं नालं कोऽपि सुमेधास्ते विचित्रलीला-सुवैभवं  
कालग्रस्तं माऽतिविमूढं रक्षदेवि ! सर्वार्थ साधिके ॥ १५ ॥

नूमः सर्वाधारं प्रणतजनसंसार-तरणीं  
जगन्मातृत्वे वै फलहरण काल्यर्चन तिथौ ।  
स्तुतां देवीं पत्या निखिल मनुजानां पर हिते  
रतां दिव्याचारां सकल वरदां शारदा-मणिम् ॥ १६ ॥


इति श्रीजगन्नाथदेवशर्मणा विरचिता “श्रीश्रीशारदामातृषोडशिका” समाप्ता ।

Proofread by Aruna Narayanan

---

——  
*Shri Sharadamatri Shodashika*

pdf was typeset on June 12, 2023

——

Please send corrections to [sanskrit@cheerful.com](mailto:sanskrit@cheerful.com)

